

પ્રસાર ભારતી

સમાચાર વિભાગ, આકાશવાણી, અમદાવાદ

Date: 03-03-2025

MIDDAY: 1.20 TO 1.30

Day: MONDAY

National News

આકાશવાણી સમાચાર બંધુલા પરમાર વાંચે છે.

- 1) પ્રધાનમંત્રી નરેન્દ્ર મોદીએ સાસણ ગીરમાં રાષ્ટ્રીય વન્યજીવ બોર્ડની સાતમી બેઠકની અધ્યક્ષતા કરી.
- 2) કેન્દ્રીય સહકાર મંત્રી અમિત શાહે નાબાર્ડને ગુજરાતનાં ખેડૂતો માટેનાં લઘુ ધિરાણ મોડેલને દેશભરમાં અપનાવવા આગ્રહ કર્યો.
- 3) 97મા ઓસ્કર્સ સમારોહમાં ફિલ્મ 'એનોરા'ને શ્રેષ્ઠ ફિલ્મ સહિતના પાંચ પુરસ્કાર.
- 4) યુકેનના રાષ્ટ્રપ્રમુખ વોલોદિમીર ઝેલેન્સ્કીએ અમેરિકા સાથે રદ થયેલા ખનીજ સોદા પર હસ્તાક્ષર કરવાની તૈયારી બતાવી.
- 5) મહિલા ક્રિકેટ પ્રીમિયર લીગ- W.P.L.માં આજે યુપી વોરિયર્ઝ અને ગુજરાત જાયન્ટ્સ વચ્ચે મુકાબલો.

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM SASAN VISIT

પ્રધાનમંત્રી નરેન્દ્ર મોદીએ આજે વિશ્વ વન્યજીવ સંરક્ષણ દિવસ પ્રસંગે જૂનાગઢ જિલ્લાના સાસણ ગીરમાં રાષ્ટ્રીય વન્યજીવ બોર્ડની સાતમી બેઠકની અધ્યક્ષતા કરી. બેઠકમાં કેન્દ્રીય પર્યાવરણ મંત્રી ભુપેન્દ્ર યાદવ, આ ક્ષેત્રમાં કામ કરતી બિન સરકારી સંસ્થાઓના પ્રતિનિધીઓ, મુખ્ય વન્યજીવ વોર્ડન અને વિવિધ રાજ્યોના સચિવોએ ભાગ લીધો હતો.

આ વિશે વધુ માહિતી આપે છે અમારા સંવાદદાતા...

(વોઈસ કાસ્ટ - અપર્ણા મેડમ)

આ અગાઉ પ્રધાનમંત્રીએ ગીર રાષ્ટ્રીય અભયારણ્યમાં જંગલ સફારી માણી અને સિંહ સદન પરિસરમાં વૃક્ષારોપણ પણ કર્યું. શ્રી મોદીએ વન્યજીવોનાં સંરક્ષણ અને સંચાલન માટે ફીલ્ડ સ્ટાફનાં પેટ્રોલિંગ માટે બાઇકને લીલી ઝંડી આપીને રવાના કરી. તેમણે ઇકો ગાઇડ, ટ્રેકર્સ અને ફિલ્ડ સ્ટાફ સાથે પણ વાતચીત કરી.

.....

WILDLIFE DAY PM MESSAGE

પ્રધાનમંત્રી નરેન્દ્ર મોદીએ આજે વિશ્વ વન્યજીવ દિવસ પ્રસંગે પૃથ્વીનાં અતુલ્ય જીવ વૈવિધ્યનાં રક્ષણ અને જાળવણી માટે પ્રતિબદ્ધતાનો પુનઃરોચ્યાર કરવા વિનંતી કરી છે.

શ્રી મોદીએ એ વાત પર ભાર મૂક્યો કે દરેક પ્રજાતિ મહત્વપૂર્ણ ભૂમિકા ભજવે છે. શ્રી મોદીએ આવનારી પેઢીઓ માટે પોતાના ભવિષ્યની સલામતીનાં મહત્વ પર પ્રકાશ પાડ્યો. પર્યાવરણ, વન અને જળવાયુ પરિવર્તન મંત્રી ભુપેન્દ્ર યાદવે સોશિયલ મિડીયા સંદેશમાં એ વાત પર ભાર મૂક્યો કે દરેક પ્રજાતિ પૃથ્વીનાં વાતાવરણમાં મહત્વપૂર્ણ ભૂમિકા નિભાવે છે.

.....

EARLY SHAH-DAIRY WORKSHOP

કેન્દ્રીય સહકાર મંત્રી અમિત શાહે રાષ્ટ્રીય કૃષિ અને ગ્રામીણ વિકાસ બેન્ક-નાબાર્ડને ગુજરાતના ખેડૂતો માટે શરૂ કરાયેલું લઘુ ધિરાણ મોડેલ દેશનાં દરેક જિલ્લા સુધી પહોંચાડવા આગ્રહ કર્યો છે. આજે નવી દિલ્હીમાં ડેરી ક્ષેત્રમાં ટકાઉપણા અંગેની કાર્યશાળાનાં ઉદઘાટન પ્રસંગે શ્રી શાહે ગુજરાતમાં ગ્રામીણ ડેરીમાં માછકો એટીએમથી પશુપાલકોને થયેલા ફાયદાનું ઉદાહરણ આપ્યું.

(BYTE AMIT SHAH)

આ કાર્યશાળા સહકાર મંત્રાલય અને પશુપાલન, ડેરી અને મત્સ્યઉદ્યોગ મંત્રાલયની નીતિઓ અને પહેલ પર ધ્યાન કેન્દ્રિત કરશે, જેનો હેતુ પર્યાવરણીય જવાબદારી સાથે આર્થિક વિકાસ સુનિશ્ચિત કરીને ટકાઉ ડેરી ફાર્મિંગને પ્રોત્સાહન

આપવાનો છે. કાર્યશાળા દરમિયાન, વિવિધ રાજ્યોમાં બાયોગેસ પ્લાન્ટની સ્થાપના માટે સમજૂતી કરાર પર હસ્તાક્ષર કરાયા હતા.

.....

CDS AUSTRALIA VISIT

ચીફ ઓફ ડિફેન્સ સ્ટાફ-CDS જનરલ અનિલ ચૌહાણ આવતીકાલથી ઓસ્ટ્રેલિયાના પ્રવાસે રહેશે. દરમિયાન તેઓ ઓસ્ટ્રેલિયાના સંરક્ષણ વિભાગના વરિષ્ઠ અધિકારીઓ અને સંરક્ષણ દળના સૈન્ય નેતૃત્વની સાથે વ્યાપક ચર્ચા કરશે.

ચર્ચામાં ઓસ્ટ્રેલિયાના સંરક્ષણ દળના પ્રમુખ જનરલ એડમિરલ ડેવિડ જોન્સટન, તેમના સંરક્ષણ સચિવ શ્રી ગ્રેગ મોરિયાર્ટી અને ત્રણ સેનાના પ્રમુખ જોડાશે. શ્રી ચૌહાણના આ પ્રવાસનો ઉદ્દેશ સંરક્ષણ સહકારના ક્ષેત્રમાં બંને દેશ વચ્ચેના સંબંધ વધુ ગાઢ બનાવવાનો અને ભારત-પ્રશાંત ક્ષેત્રમાં સહકાર વધારવાનો છે.

.....

JAISHANKAR - BELGIUM

વિદેશ મંત્રી ડૉ. એસ. જયશંકરે આજે નવી દિલ્હીમાં બેલ્જિયમના નાયબ પ્રધાનમંત્રી અને વિદેશ મંત્રી મેક્સિમ પ્રીવોટ સાથે બેઠક કરી હતી. ડૉ. જયશંકરે કહ્યું કે, બંને દેશ વચ્ચે વેપાર, ઉદ્યોગ, શિક્ષણ, નવીનતા અને સંસ્કૃતિના ક્ષેત્રમાં

સારા અને સ્થિર સંબંધ છે. તેમણે નોંધ્યું કે, તેઓ સેમિ-કન્ડક્ટર, કૃત્રિમ બુદ્ધિમત્તા-A.I. અને સ્વચ્છ ઉર્જાના ક્ષેત્રમાં પણ ચર્ચા કરી રહ્યા છે.

શ્રી જયશંકર આજે ભારતની સાત દિવસની મુલાકાતે આવેલાં બેલ્જિયમનાં રાજકુમારી એસ્ટ્રિડ સાથે પણ મુલાકાત કરશે. બેલ્જિયમનાં રાજકુમારી આવતીકાલે પ્રધાનમંત્રી નરેન્દ્ર મોદીને પણ મળશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

HARDIP SINGH PURI BIOFUEL

કેન્દ્રીય પેટ્રોલિયમ અને પ્રાકૃતિક ગેસ મંત્રી હરદીપસિંઘ પૂરીએ સોશિયલ મીડિયા સંદેશમાં દેશની સિદ્ધિ અંગે માહિતી આપી હતી. તેમણે જણાવ્યું, વૈશ્વિક ઊર્જા પ્રકૃતિ ચિત્રમાં ભારતે પોતાની સ્થિતિ મજબૂત કરતાં ત્રીજા સૌથી મોટા બાયો-ફ્યૂઅલ ઉત્પાદક તરીકે પોતાની ઓળખ બનાવી છે. આ સ્વચ્છ અને અક્ષય ઊર્જા તરફ વધતાં પગલાને દર્શાવે છે.

શ્રી પૂરીએ પોતાના સંદેશમાં ઉમેર્યું, ભારતે આ વર્ષે જાન્યુઆરી સુધીમાં પેટ્રોલમાં 19.6 ટકા ઇથેનોલ બ્લેન્ડિંગ હાંસલ કર્યો છે. જ્યારે વર્ષ 2030ના પાંચ વર્ષ પહેલાં જ 20 ટકા હાંસલ કરવાની તૈયારી છે, જેથી ઈંધણની આયાત અને ઉત્સર્જનમાં ઘટાડો થશે.

.....

REV. DELHI BUDGET

દિલ્હી વિધાનસભાનું અંદાજપત્ર સત્ર આગામી 24થી 26 માર્ચ દરમિયાન યોજાશે. દિલ્હી સરકાર આ મહિનાના અંતે ગૃહમાં વર્ષ 2025-26 માટેનું અંદાજપત્ર રજૂ કરશે. દિલ્હીનાં મુખ્યમંત્રી રેખા ગુપ્તાએ નવી દિલ્હીમાં પત્રકારો સાથે વાત કરતાં આ માહિતી આપી.

શ્રીમતી ગુપ્તાએ કહ્યું કે, અંદાજપત્રમાં મુખ્યત્વે મહિલાઓને નાણાકીય સહાય, આરોગ્ય સેવાઓનો વિસ્તાર, જાહેર પરિવહનને પ્રોત્સાહન, પ્રદૂષણ નિયંત્રણ, રોજગાર, વૃદ્ધો માટે સહાય અને યમુના નદીની સફાઈનો સમાવેશ થશે. તેમણે ઉમેર્યું, વિધાનસભામાં વિવિધ મહિલા, શિક્ષણ અને ઉદ્યોગપતિઓના જૂથોને તેમના સૂચનો પર ચર્ચા કરવા આમંત્રિત કરાયા છે.

.....

JK TERRORIST

જમ્મુ-કાશ્મીર પોલીસે ગઇકાલે પૂંછ જિલ્લામાં ત્રણ આતંકવાદીની 28 લાખ રૂપિયાથી વધુની કિંમતની ચાર મિલકત કબજે કરી છે.

આ તમામ મિલકત નિયંત્રણ રેખા પાસે કિરની ગામમાં પાકિસ્તાનમાં રહેતા ત્રણ સ્થાનિક આતંકવાદીઓની હોવાનું જણાયું હતું. અધિકારીઓએ આતંકવાદી ભંડોળને રોકવા અને વિસ્તારમાં જોખમોને દૂર કરવા કાર્યવાહી ચાલુ રાખી છે.

.....

OSCARS – 2025

લોસ એન્જલસમાં યોજાયેલા 97મા ઓસ્કર સમારોહમાં સિન બેકર્સની રોમેન્ટિક કોમેડી ફિલ્મ ‘એનોરા’ને પાંચ પુરસ્કાર મળ્યા છે. ફિલ્મને શ્રેષ્ઠ દિગ્દર્શક, શ્રેષ્ઠ ફિલ્મ, શ્રેષ્ઠ મુળ પટકથા, શ્રેષ્ઠ એડિટિંગ અને શ્રેષ્ઠ અભિનેત્રી તરીકેનાં પુરસ્કાર મળ્યા છે. જોકે, ‘એમિલિયા પેરેઝ’ ફિલ્મ 13 નોમિનેશન સાથે ટોચ પર રહી હતી.

એડ્રિયન બ્રોડીને ‘ધ બ્રુટાલિસ્ટ’ માટે શ્રેષ્ઠ અભિનેતા અને માઇકી મેડિસનને ‘એનોરા’ માટે શ્રેષ્ઠ અભિનેત્રીનો પુરસ્કાર અર્પણ કરાયો હતો. ફિલ્મ ‘એમિલા પેરેઝ’ માટે ઝો સલ્ડાનાને શ્રેષ્ઠ સહાયક અભિનેત્રીનો પુરસ્કાર મળ્યો હતો. જ્યારે ક્રિયેરન કલ્ડીનને ‘એ રિયલ પેઇન’માં અભિનય બદલ શ્રેષ્ઠ સહાયક અભિનેતાનો ઓસ્કર એનાયત કરાયો હતો.

.....

UKRAIN MINERAL DEAL

યુક્રેનના રાષ્ટ્રપ્રમુખ વોલોદિમિર ઝેલેન્સ્કીએ અમેરિકા સાથે રદ થયેલા ખનીજ સોદા પર હસ્તાક્ષર કરવાની તૈયારી બતાવી છે. યુક્રેનને ટેકો આપવાની બ્રિટનના પ્રધાનમંત્રી કિર સ્ટાર્મરની જાહેરાતને પગલે શ્રી ઝેલેન્સ્કીએ આ જાહેરાત કરી છે. જોકે, નાણાંમંત્રી સેક્રેટરી સ્કોટ બેસેન્ટે સૂચન કર્યું કે, પહેલાં રશિયા સાથે શાંતિ સમજૂતિ થવી જોઈએ. અમેરિકા સમજૂતિમાં આગળ વધશે કે કેમ તે અંગે હજુ સ્પષ્ટતા નથી.

દરમિયાન, બ્રિટન અને ફ્રાન્સ યુધ્ધવિરામની યોજના પર કાર્ય કરી રહ્યા છે. તેણે કાયમી શાંતિ માટે એક મહિનાની શાંતિ સંધિની દરખાસ્ત કરી છે. બંને દેશોએ યુક્રેનમાં શાંતિરક્ષક દળ મોકલવાની રજૂઆત કરી છે. શિખર સંમેલનમાં યુરોપનાં નેતાઓએ યુક્રેનને મજબૂત ટેકાનું વચન આપ્યું છે.

.....

EUROPE MEET ON UKRAINE

બ્રિટનના પ્રધાનમંત્રી કીર સ્ટાર્મરે યુક્રેનને અમેરિકાનો ટેકો સુનિશ્ચિત કરવા યુક્રેનના રાષ્ટ્રપ્રમુખ વોલોદિમીર ઝેલેન્સ્કી સહિત યુરોપિયન નેતાઓની લંડનમાં બેઠક યોજાશે.

માધ્યમોના અહેવાલ પ્રમાણે, અમેરિકાના પ્રમુખ ટ્રમ્પ અને યુક્રેનના પ્રમુખ ઝેલેન્સ્કી વચ્ચે વ્હાઈટ હાઉસની ઓવલ ઓફિસમાં ઉગ્ર દલીલને પગલે વણસેલા સલામતી સંબંધ પર પણ નેતાઓ ચર્ચા કરશે. લંડનમાં યોજાનારી આ

બેઠકમાં ફ્રાન્સ અને જર્મની સહિત યુરોપનાં નેતાઓ તેમ જ તુર્કીએ, નાટો અને યુરોપિયન યુનિયન ન્યાયી અને સ્થાયી શાંતિ સુનિશ્ચિત કરવા એક મંચ પર ઉપસ્થિત રહેશે.

અગાઉ, સ્ટાર્મરે કહ્યું કે, યુકે, ફ્રાન્સ અને યુકેન યુદ્ધવિરામ યોજનાનો મુસદ્દો બનાવી અમેરિકાને રજૂ કરશે. ગઈકાલે, સ્ટાર્મર અને ઝેલેન્સકીએ રશિયન હુમલાઓ સામે યુકેનના સંરક્ષણને મજબૂત બનાવવા 2.8 અબજ ડોલરના લોન સોદા પર હસ્તાક્ષર કર્યા.

.....

WPL

મહિલા ક્રિકેટ પ્રીમિયર લીગ- W.P.L.માં આજે યુપી વોરિયર્સ અને ગુજરાત જાયન્ટ્સ વચ્ચે મેચ રમાશે. ઉત્તરપ્રદેશના લખનઉના ભારતરત્ન શ્રી અટલબિહારી વાજપેયી એકાના ક્રિકેટ સ્ટેડિયમમાં રમાનારી આ મેચ સાંજે સાડા સાત વાગ્યે શરૂ થશે. યુપી વોરિયર્સ દિપ્તી શર્મા અને ગુજરાત જાયન્ટ્સ એશલી ગાર્ડનરનાં નેતૃત્વમાં મેદાનમાં ઉતરશે.

.....